

ಪೊಲೀಸ್ ಇಲಾಖಾ.

ತಾರೀಖು 3ನೇ ಆಗಸ್ಟ್ 1876.

ತುಮಕೂರು ಡಿಸ್ಟ್ರಿಕ್ಟ್ ಸಬ್ ಇನ್ಸ್ಪೆಕ್ಟರ್ ಅಬ್ದುಲ್‌ಕರೀಮ್‌ನಿಗೆ 1876ನೇ ಇಸವಿ ಜುಲೈ 28ನೇ ಮರ್ದಂ ಲಗಾಯಿತು 15 ದಿನಗಳ ಪ್ರಿವಿಲಿಜ್ ರಜಾ ಕೊಡಲ್ಪಟ್ಟಿರುತ್ತೆ.

ತಾರೀಖು 4ನೇ ಆಗಸ್ಟ್ 1876.

ಕೋಲಾರ ಡಿಸ್ಟ್ರಿಕ್ಟ್ ಸಬ್ ಇನ್ಸ್ಪೆಕ್ಟರ್ ನಾರಾಯಣಸಾಮಿನಾಯಕರಿಗೆ 1876ನೇ ಇಸವಿ ಜುಲೈ 29ನೇ ಮರ್ದಂ ಲಗಾಯಿತು ಬಗರ್‌ತಲಬ್ ಯರಡು ತಿಂಗಳ ರಜಾ ಕೊಡಲ್ಪಟ್ಟಿರುತ್ತೆ.

ತಾರೀಖು 10ನೇ ಆಗಸ್ಟ್ 1876.

ಕೋಲಾರ ಡಿಸ್ಟ್ರಿಕ್ಟ್ ಸಬ್ ಇನ್ಸ್ಪೆಕ್ಟರ್ ನಾರಾಯಣಸಾಮಿ ನಾಯಕರಿಗೆ 1876ನೇ ಇಸವಿ ಆಗಸ್ಟ್ 12ನೇ ಮರ್ದಂ ಲಗಾಯಿತು 15 ದಿನಗಳ ಪ್ರಿವಿಲಿಜ್ ರಜಾ ಕೊಡಲ್ಪಟ್ಟಿರುತ್ತೆ.

ತಾರೀಖು 10ನೇ ಆಗಸ್ಟ್ 1876.

ಹಾಸನ ಡಿಸ್ಟ್ರಿಕ್ಟ್ ಇನ್ಸ್ಪೆಕ್ಟರ್ ರಂಗರಾಯರಿಗೆ, 1876ನೇ ಜುಲೈ 26ನೇ ತಾರೀಖು ಲಗಾಯಿತು 28ನೇ ತಾರೀಖು ವರಿಗೆ ಬಗರ್ ತಲಬ್ ರಜಾ ಕೊಡಲ್ಪಟ್ಟಿರುತ್ತೆ.

“ಬಮೋಜೀಬ್ ಹುಕ್ಕುಂ.”

W. PORTEOUS,
Offg. Dy. Inspector General of Police.

ಇನಾಂ ಇಲಾಖಾ.

ನಂ. 5.

ತಾರೀಖು 21ನೇ ಜುಲೈ 1876.

ಇದರಿಂದ ಇನಾಂದಾರ್ಯಗಳಿಗೆ ತಿಳಿಯಪಡಿಸುವದೇನೆಂದರೆ, — ಈ ಮಾರ್ಚ್‌ನಲ್ಲಿ ನಮೂದುಮಾಡಲ್ಪಟ್ಟ ತಾಲ್ಲೂಕುಗಳಲ್ಲಿರುವ ಇನಾಮತಿಗಳಿಗೆ ಅಡಿಯಿಟ್ಟಂತೆ ಯಂಬ ಮಧ್ಯಕಾಲದ ಸರಟಿಫಿಕೇಟೆಗಳು 745, ಮುಳಬಾಗಲು, ಬೆಂಗಳೂರು, ದೇವನ ಹಳ್ಳಿ, ವ ನೆಲವೆಂಗಳ. ಕೋಲಾರ ವ ಬೆಂಗಳೂರು ಡಿಸ್ಟ್ರಿಕ್ಟ್‌ಗಳ ಡಿಪ್ಯುಟಿ ಕಮಿಷನರಿಗಳಿಗೆ ಬಟವಾಡೆ ಬಗ್ಗೆ 1876ನೇ ಇಸವಿ ಜುಲೈ 10 ವ 19 ಈ ತಾರೀಖುಗಳಲ್ಲಿ ಕಳುಹಿಸಲ್ಪಟ್ಟವೆ.

2. ಇನಾಂದಾರ್ಯಗಳು ಐರ್ಷ ತಾಲ್ಲೂಕುಗಳ ಅಮಲ್‌ದಾರ್ಯಗಳಿಂದ ಇಸಂವಾರ್ ನೋಟಿಸ್ ಬಂದ ಬಳಿಕ ಹಾಜರಾಗಿ ಸದರಿ ಸರಟಿಫಿಕೇಟೆಗಳನ್ನು ತೆಗೆದು ಕೊಳ್ಳತಕ್ಕದ್ದು. ಅಂಥಾ ನೋಟೀಸ್‌ಗಳನ್ನು ದೇರೆ ಮಾಡದೆ ಕೊಡತಕ್ಕದ್ದೆಂದು ಅಮಲ್‌ದಾರ್ಯಗಳು ಇದರಿಂದ ನಿಯಮಿಸಲ್ಪಟ್ಟಿರುತ್ತಾರೆ.

R. A. COLE,
Supt. of Inam Settlements.

ಬೆಂಗಳೂರು ಮ್ಯುನಿಸಿಪಾಲಿಟಿ.

ತಾರೀಖು 5ನೇ ಆಗಸ್ಟ್ 1876.

ಸೆ 1871ನೇ ಇಸವಿ ಬೆಂಗಳೂರು ಮ್ಯುನಿಸಿಪಲ್ ರಿಗ್ಯುಲೇಷನ್‌ಗಳ 72ನೇ ಸೆಕ್ಷನ್‌ಕುರಿತು ಇದರಿಂದ ತಿಳಿಯಪಡಿಸುವದೇನೆಂದರೆ, ಬೆಂಗಳೂರು ಲಕ್ಷ್ಮಿ ಮ್ಯುನಿಸಿಪಲ್ ಸರಹದ್ದುಗಳೊಳಗೆ ಇರತಕ್ಕ ದರೋಬನ್ನು ಮನೆಗಳು ಕಟ್ಟಿಗಳು ವ ಜಮೀನ್‌ಗಳು ಇವುಗಳ ಮೇಲೆ 1876—77ನೇ ಸಾಲಿಗೆ ಕಟ್ಟಲ್ಪಟ್ಟ ಸಾರ್ವಜನಿಕ ಹುಟ್ಟುವಳಿ ಮತ್ತು ಅದರಮೇಲೆ ವಿಧಿಸಲ್ಪಟ್ಟ ರಿವಾಜು ಇವುಗಳನ್ನು ಅಡಗಿಸಿಕೊಂಡಿರುವ ರಿಜಿಸ್ಟ್ರರ್ ಬುಕ್‌ಗಳನ್ನು ರೆಸಿಡೆನ್ಸಿ ರೋಡ್ 12ನೇ ನಂಬರ್ ಉಳ್ಳ ಮ್ಯುನಿಸಿಪಲ್ ಟ್ಯಾಕ್ಸೆಸ್ ಅಸೆಸ್ಸರ್ ವ ಕಲೆಕ್ಟರ್‌ನವರ ಆಫೀಸ್‌ನಲ್ಲಿ ದಿನವಹಿ 11 ಘಂಟೆ ಲಾಗಾಯಿತು 4 ಘಂಟೆ ವರಿಗೂ ಮಾಲೀಕರಾಗಲಿ ಅವರಿಂದ ಅಧಿಕಾರ ಹೊಂದಿದ ಮುತಾಫೀಕರಾಗಲಿ ನೋಡಿಕೊಳ್ಳಬಹುದು.

2ನೇ ಭಾಗ]

ಮೈಸೂರ ಗೆಜೆಟ್, ಆಗಸ್ಟ್ ತಾ 12, ಸೆ 1876.

ಅಂತಾ ಹುಟ್ಟುವೆ ವ ರಿವಾಜುಗಳ ಮೇಲೆ ಮಾಡಲ್ಪಡುವ ದರೋಬನ್ನು ಅಪ್ಪೀಲ್‌ಗಳೂ ಈ ತಾರೀಖು ಲಗಾಯಿತು ವೊಂದು ತಿಂಗಳೊಳಗಾಗಿ ಮಾಡಲ್ಪಡತಕ್ಕದ್ದು, ಆ ತರುವಾಯ ಅಂತಾವುಗಳಿಗೆ ನಿಗೆ ಕೊಡಲ್ಪಡುವದಿಲ್ಲ.

J. H. ORR, M. D.,
President, Ml. Commission,
Bangalore Cantonment.

BANGALORE DISTRICT.

Notice of an application by Bairaiya for a certificate under Act XXVII of 1860.

ಬೆಂಗಳೂರು ಡಿಸ್ಟ್ರಿಕ್ಟ್ ಡೆಪ್ಯುಟಿ ಕಮಿಷನರವರ ಕೋರ್ಟಿನಿಂದ.

ಸೆ 1876ನೇ ಇಸವಿ ಫಿವಲ್ ಮಿಸಲೇನಿಯಸ್ ನಂಬರ್ 57.

ಇದರಿಂದ ಸಮಸ್ತರಿಗೂ ತಿಳಿಯಪಡಿಸುವದೇನೆಂದರೆ;—ಆನೆಕಲ್ಲು ತಾಲ್ಲೂಕು ರಾಗಿಹಳ್ಳಿ ಗ್ರಾಮದಲ್ಲಿ ಯಿರುವ ಮೇಲೆಹಳ್ಳಿ ಬೈರೈಯನು ತನ್ನ ಮಗ ಕೆಂಪಣ್ಣನ ಲೇಣೆ 40 ರೂಪಾಯಿ ಬರಮಾಡಿಕೊಳ್ಳತಕ್ಕ ಬಗ್ಗೆ, ಸೆ 1860ನೇ ಇಸವಿ 27ನೇ ಆಕ್ಟ್ ಪ್ರಕಾರ ಸರಟಿಫಿಕೇಟ್ ಕೊಡಿಸಬೇಕೆಂದು ಕೊಟ್ಟಿರುವ ಅಪ್ಪೀಲ್‌ಸೆ 1876ನೇ ಇಸವಿ ಆಗಸ್ಟ್ 25ನೇ ತಾರೀಖು ದಿವಿ 12 ಘಂಟೆಗೆ ಈ ಕೋರ್ಟಿನಲ್ಲಿ ವಿಮರ್ಶೆ ಆಗಲ್ಪಡುತ್ತೇಯಾಗಿ ಆ ಮೊಬಲಗ ಮೇಲೆ ಹಕ್ಕು ವುಳ್ಳವರು ಸದರೇ ಟೈಮಿಗೆ ಹಾಜರಾಗಿ ತಮ್ಮ ಹಕ್ಕನ್ನು ಸ್ಥಾಪಿಸಿಕೊಡಬಹುದು.

ಬತಾರೀಖು 25ನೇ ಮಾಹೆ ಜುಲೈ ಸೆ 1876ನೇ ಇಸವಿ, ಮೊಕ್ದಾಂ ಬೆಂಗಳೂರು.

Notice of an application by Nanjaiya for a certificate under Act XXVII of 1860.

ಸೆ 1876ನೇ ಇಸವಿ ಫಿವಲ್ ಮಿಸಲೇನಿಯಸ್ ನಂ. 58.

ಇದರಿಂದ ಸಮಸ್ತರಿಗೂ ತಿಳಿಯಪಡಿಸುವದೇನೆಂದರೆ;—ನೆಲವಂಗಲ ತಾಲ್ಲೂಕು ಬೊಮ್ಮಕಟ್ಟೆಹಳ್ಳಿ ಗ್ರಾಮದಲ್ಲಿ ಯಿರುವ ಬೆಂಗಳೂರು ನಂಜೈಯನು ತನ್ನ ತಂದೆ ನಂಜೈಯನ ಲೇಣೆ 100 ರೂಪಾಯಿ ಬರಮಾಡಿಕೊಳ್ಳತಕ್ಕ ಬಗ್ಗೆ, ಸೆ 1860ನೇ ಇಸವಿ 27ನೇ ಆಕ್ಟ್ ಪ್ರಕಾರ ಸರಟಿಫಿಕೇಟ್ ಕೊಡಿಸಬೇಕೆಂದು ಕೊಟ್ಟಿರುವ ಅಪ್ಪೀಲ್‌ಸೆ 1876ನೇ ಇಸವಿ ಆಗಸ್ಟ್ 28ನೇ ತಾರೀಖು ದಿವಿ 12 ಘಂಟೆಗೆ ಈ ಕೋರ್ಟಿನಲ್ಲಿ ವಿಮರ್ಶೆ ಆಗಲ್ಪಡುತ್ತೇಯಾಗಿ ಆ ಮೊಬಲಗ ಮೇಲೆ ಹಕ್ಕು ವುಳ್ಳವರು ಸದರೇ ಟೈಮಿಗೆ ಹಾಜರಾಗಿ ತಮ್ಮ ಹಕ್ಕನ್ನು ಸ್ಥಾಪಿಸಿಕೊಡಬಹುದು.

Notice of an application by Krishnappa for a certificate under Act XXVII of 1860.

ಸೆ 1876ನೇ ಇಸವಿ ಫಿವಲ್ ಮಿಸಲೇನಿಯಸ್ ನಂಬರ್ 59.

ಇದರಿಂದ ಸಮಸ್ತರಿಗೂ ತಿಳಿಯಪಡಿಸುವದೇನೆಂದರೆ, ಬೆಂಗಳೂರು ಬಳ್ಳಾಪುರದ ಪೇಟೇಲಿ ಯಿರುವ ಇಂಜನೀಯರ್ ಆಫಿಸ್ ಬಂಡಿ ಮೇಸ್ತ್ರಿ ಕೃಷ್ಣಪ್ಪನು ತಂದೆ ಪಾಪಂಣನ ಲೇಣೆ 130 ರೂಪಾಯಿ ಬರಮಾಡಿಕೊಳ್ಳತಕ್ಕ ಬಗ್ಗೆ ಸೆ 1860ನೇ ಇಸವಿ 27ನೇ ಆಕ್ಟ್ ಪ್ರಕಾರ ಸರಟಿಫಿಕೇಟ್ ಕೊಡಿಸಬೇಕೆಂದು ಕೊಟ್ಟಿರುವ ಅಪ್ಪೀಲ್‌ಸೆ 1876ನೇ ಇಸವಿ ಆಗಸ್ಟ್ 30ನೇ ತಾರೀಖು ದಿವಿ 12 ಘಂಟೆಗೆ ಈ ಕೋರ್ಟಿನಲ್ಲಿ ವಿಮರ್ಶೆ ಆಗಲ್ಪಡುತ್ತೇಯಾಗಿ ಆ ಮೊಬಲಗ ಮೇಲೆ ಹಕ್ಕು ವುಳ್ಳವರು ಸದರೇ ಟೈಮಿಗೆ ಹಾಜರಾಗಿ ತಮ್ಮ ಹಕ್ಕನ್ನು ಸ್ಥಾಪಿಸಿಕೊಡಬಹುದು.

ಬತಾರೀಖು 29ನೇ ಮಾಹೆ ಜುಲೈ ಸೆ 1876ನೇ ಇಸವಿ, ಮೊಕ್ದಾಂ ಬೆಂಗಳೂರು.

L. RICKETTS,
Offg. Dy. Commr.

TUMKUR DISTRICT.

ತುಮಕೂರು ಡಿಸ್ಟ್ರಿಕ್ಟ್.

ತಾರೀಖು 31ನೇ ಜುಲೈ 1876.

ಇದರಿಂದ ಸರ್ವರಿಗೂ ತಿಳಿಯಪಡಿಸುವದೇನೆಂದರೆ, ಇದರಡಿ ನಮೂದಿಸಲ್ಪಡುವ ಜೋಡೀ ಗ್ರಾಮಗಳೆಂದರೆ ಸರಕಾರಕ್ಕೆ ಬರತಕ್ಕ ಬಾಕೀ ಅದ್ದಾಖಿ ಪಾವತೀ ಆಗಲಿಲ್ಲವಾದ ಸಬಬು ಅವುಗಳಿಂದ ಬರತಕ್ಕ ಬಾಕೀ ಮೊಬಲಗುಗಳನ್ನು ವಸೂಲ್ಪಾಡಿಕೊಳ್ಳಲಿ ಕ್ಷೋಸ್ತರ ಸದರೇ ಜೋಡೀ ಗ್ರಾಮಗಳು ಕುಣಿಗಲಿನಲ್ಲಿರುವ ಆಮಲದಾರರವರ ಕಚ್ಚೇರಿಯಲ್ಲಿ 1876ನೇ ಇಸವಿ ಆಗಸ್ಟ್ 30ನೇ ತಾರೀಖಿನಲ್ಲಿ ಬಹಿರಂಗವಾದ ಹರಾಜು ಮೂಲಕ ವಿಕ್ರಯಿಸಲ್ಪಡುವವು.